
Skandaproktam Kailase Shankaralayavarnanam

ಸ್ಕಂದಪ್ರೋಕ್ತಂ ಕೈಲಾಸೇ ಶಂಕರಾಲಯವರ್ಣನಂ

Document Information



Text title : Skandaproktam Kailase Shankaralayavarnanam

File name : skandaproktaMkailAseshankarAlayavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 4
munivAkyam | vAvRRittashlokaH ||

Latest update : July 14, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 14, 2024

sanskritdocuments.org

ಸ್ಕಂದಪ್ರೋಕ್ತಂ ಕೈಲಾಸೇ ಶಂಕರಾಲಯವರ್ಣನಂ



(ಶಿವರಹಸ್ಯಾಂತರ್ಗತೇ ಸದಾಶಿವಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಸರ್ವಲೋಕೋಪಾಕಾರಾಯ ಕೈಲಾಸೇ ಶಂಕರಾಲಯೇ .. 1.2..

ಮಣಿಸೌಧಸಹಸ್ರಾಢ್ಯೇ ರತ್ನಪ್ರಾಕಾರವಿಸ್ತತೇ .

ಮಣಿಮಂಡಪಸಾಹಸ್ರೈರ್ನಿಚಿತೇ ಖಚಿತೋಪಲೇ .. 2..

ನವರತ್ನಮಣಿಜ್ಯೋತಿಃ ಪ್ರಭಾಕೀಲಿತದಿಜ್ಞುಖೇ .

ವೈಡೂರ್ಯಸೂತ್ರಾಂತರಗಾಂತಿಕಾಂಚಿತದಿಕ್ತಟೇ .. 3..

ಹರಿದ್ಧರಮಣೀಗರ್ಭಸಚ್ಚನ್ನಾಮಲಭೂತಲೇ .

ಮಣಿಗೋಪುರಗೋದ್ಭಾಸಿ ಕಲಶದ್ಯೋತಿತಾಂಬರೇ .. 4..

ಚಲತ್ಪತಾಕಾನಿವಹಸಂವಹೋದ್ಭೂತವಾತಕೇ .

ಸಭಾವಿಭಾಸಿನಟನಕಂಪಿತಾಖಿಲಭೂತಲೇ .. 5..

ಮಣಿಧಾರಾ ಮಹೋದಾರಾ ದೂರೀಕೃತತಮಸ್ತತೌ .

(ಮಹೋದಾರಮಣಿಜ್ಯೋತ್ಸ್ನಾ ದೂರೀಕೃತತಮಸ್ತತೌ .)

ಪ್ರಾಕಾರಗೋಪುರೋತ್ತಂಗಗೋಪುಂಗವ ವಿರಾಜಿತೇ .. 6..

ಮಣಿಗರ್ಭಶಿವಾಗಾರಸಂಶೋಭಿಸುಮನೋಹರೇ .

ಕೈಲಾಸೇಶಮಹಾಲಿಂಗತುಂಗಧಾಮೋಪಶೋಭಿತೇ .. 7..

ಪಂಚಗಂಗಾತಟೋದ್ಭಾಸಿಲಿಂಗಪಂಕ್ತಿ ವಿರಾಜಿತೇ .

ತತ್ತೀರಸುಮನೋಹಾರಿ ರತ್ನಸೋಪಾನ ಸಂಯುತೇ .. 8..

ಅಂಬಿಕಾಶಾಲಯೋದ್ಭಾಸಿ ಕುಂಭದೀಧಿತಿದೀಪಿತೇ .

ನಂದಿಕೇಶಾದಿಗಣಪಕೃತತೂರ್ಯರವೈರ್ಯುತೇ .. 9..

ಗಣೇಶಸ್ಕಂದಸದನಸಾನಂದಗಿರಿಮಸ್ತಕೇ .

ದೇವೀಶ್ವರಮಹಾಧಾಮಧಗದ್ಧಗಿತದಿಕ್ತಟೇ .. 10..

ಮಹಾಗಿರಿವರೋತ್ತಂಗ ರತ್ನಸೌಧವಿರಾಜಿತೇ .

ಮಾಣಿಕ್ಯ ಖಚಿತೋದಾರ ತಾರಹೀರವಿರಾಜಿತೇ .. 11..

ಇಂದ್ರನೀಲಮಹಾಕಾಂತಿನೀಲಕಾಲಕಿತಾಂಬರೇ .

ನಂದನಾನಂದನಶತಸುಚಂದನವನಾವೃತೇ .. 12..

ತಮಾಲಸಾಲವಿಪಿನಮಧ್ಯಪ್ರಾಸಾದಶೋಭಿತೇ .
 ಹರಿನ್ಮಣಿಮಹಾರಂಭಾಚಲತ್ವತ್ರಶತಾವೃತೇ .. 13..
 ರತ್ನತಾಲೀವನೋದ್ಧಾಮ ಘರ್ಘರಾತುಲಮಾರುತೇ .
 ಮಹಾಸರೋವರೋದ್ಭಾಸಿಪುಲ್ಲನೀರಜಶೋಭಿತೇ .. 14..
 ರತ್ನಕಲ್ಪಾರಕುಮುದಶತ್ರಪತ್ರವಿರಾಜಿತೇ .
 ಚಂಪಕಾಶೋಕಕಾದಂಬಬಿಲ್ವನಾಗವನಾವೃತೇ .. 15..
 ಭ್ರಮದ್ಭ್ರಮರತತ್ಪಷ್ಪಗುಚ್ಛಾಚ್ಛಾದಿತಮಸ್ತಕೇ .
 ನಾನಾಪಕ್ಷಿಯುತಾಪಾರರುತಾನಂದಿತಕಂದರೇ .. 16..
 ಮೃಗಮಾತಂಗಶರಭಸಾರಂಗಮಹಿಷಾವೃತೇ .
 ಚಮರೀ ಸ್ಮರೋದ್ದಂಡಕೋಲಕೂಲೈಶ್ಚ ಶೋಭಿತೇ .. 17..
 ಮಯೂರಶುಕಜಾರಾವಪುಂಸ್ಕೋಕಿಲವಿನಾದಿತೇ .
 ಸಿಹ್ಮಕ್ಷೃವೃಕಶಾರ್ದೂಲವನಗೋಖಡ್ಗಶೋಭಿತೇ .. 18..
 ಗಣವಕ್ತ್ರಮಹಾತೂರ್ಯದುಂದುಭ್ಯಾಧಾತನಾದಿತೇ .
 ಮೃದಂಗಶಂಖನಿನದ ಸುನಾದಿತದಿಗಂತರೇ .. 19..
 ವೀಣಾವೇಣುಸ್ವನಾಕೀರ್ಣೇ ಮಹಾಕೈಲಾಸಪರ್ವತೇ .
 ಪರಿಧಾಕಾರಸಂಲಗ್ನಪಾದಮೂಲಕಸಾಗರೇ .. 20..
 ಸುಧಾಸಾಗರಜೋತ್ತುಂಗತರಂಗೋತ್ಥಿತಶೇಖರೇ .
 ವಾತಪೋತಸಮಾನೀತ್ಯೈ ಪುಷ್ಪರೇಣುಸಮನ್ವಿತೈಃ .. 21..
 ತಮಾಲವನಸಂಲಗ್ನಶೀತವಾತಮನೋಹರೇ .
 ಮಹಾನೀಪವನೀಜನ್ಯತತ್ಸಮೋಬುದ್ಧಮಾರುತೇ .. 22..
 ಶರತ್ಕಮೋದಕೀಪುಲ್ಲ ಕುಮುದಾಮೋದಬಂಧುರೇ .
 ಪುಲ್ಲಹಲ್ಲಕಸಂಲ್ಲಾಸಿವಾತವಾತಾಯನ್ಮೈರ್ಯುತೇ .. 23..
 ಗಲತ್ಕ್ವ ದ್ರ ಮಹಾಧಾರಾದಯಾದ್ರದ್ರೋಣಿಭೂತಲೇ .
 ಕೇತಕೀಧೂಲಿಕಾಪಾಲೀ ಪಾಟಲಾಮೋದವಾಯುಭಿಃ .. 24..
 ಉದಗ್ರಕುರವೋದ್ಧಾಮಪಿಪ್ಪಲೀಗಂಧಮೇದುರೇ .
 ಮಹಾಗೋಪುರಮಧ್ಯಸ್ಥಮಣಿಸಿಹ್ಮಾಸನೇ ಶಿವೌ .. 25..
 ಚಿಕ್ರೀಡತುಸ್ತತಸ್ತಸ್ಮಿನ್ಮಹಾಕೈಲಾಸಪರ್ವತೇ .
 ಕದಾಚಿದ್ಧೀರಫಲಕಮಂಚಮಧ್ಯಸ್ಥಿತಃ ಶಿವಃ .. 26..
 ದೇವ್ಯಾಸ್ತೇ ಸುಮನೋದ್ಧಾಮಭೂಷಣೋ ಗಿರಿಸಾನುಷು .
 ಕ್ವಚಿತ್ಪ್ರಾಸಾದ ಮಧ್ಯಸ್ಥೋ ವಿಹರತ್ಯಂಬಯಾ ಶಿವಃ .. 27..
 ಕದಾಚಿತ್ಸರಸೀಮಧ್ಯಸೌಧೇ ಮಂಚೋತ್ತರೇ ಶಿವಃ .
 ಕ್ವಚಿತ್ಸುಧಾಫಲೋದ್ಧಾಮ ವನೇಷು ವಿಹರೇದ್ಧರಃ .. 28..

ಕದಾಚಿದಾಂದೋಲಗತೌ ಮುಮುದಾತೇ ಶಿವೌ ಮುನೇ .
 ಹೀರಸಾರಮಹಾಸೌಧೇ ವೀಣಾಪಾಣ್ಯಾಂಬಯಾ ಸಹ .. 29..
 ತತ್ತಂತ್ರೀವಕ್ತೃಸಂಬದ್ಧರಾಗರಕ್ಷೋಽಮ್ಬಯಾ ಯುತಃ .
 ತಪನೋದ್ಧಾಮಕಿರಣಸಂತಪ್ತಾಂಗೋಽಭ್ಯಯಾ ಶಿವಃ .. 30..
 ಧಾರಾಸಾರಗೃಹೇ ತುಂಗೇ ವಿಹರತ್ಯೇವ ಶಂಕರಃ .
 ಅಚ್ಛಾದರ್ಶತಲಾಚ್ಛಿದ್ರಗೃಹೇಷು ವಿಹರೇದಪಿ .. 31..
 ಚಂದ್ರಚಂದನಸಂಲಿಪ್ತೌ ಶಿವೌ ವ್ಯಹರತಾಂ ವನೇ .
 ಕದಾಚಿದಾಸ್ಥಾನಗತೌ ನಂದಿಭೃಂಗ್ಯಾದಿಭಿಃ ಸಹ .. 32..
 ಮಹಾಕೈಲಾಸಲಿಂಗಾನಿ ಪ್ರಾಸಾದಸ್ಥೋ ನಿರೀಕ್ಷ್ಯ ತೌ .
 ಕೈಲಾಸೇಶಮಹಾಲಿಂಗೇ ಕರೋತ್ಯರ್ಚನಮಂಬಯಾ .. 33..
 ಕ್ಷಚಿತ್ಸಭಾಸು ಸಂಧ್ಯಾಯಾಂ ನೃತ್ಯತ್ಯಾನಂದನಿರ್ಭರಃ .
 ಷಡ್ವಕ್ತ್ರಂ ಗಜವಕ್ತ್ರಂ ಚ ನಿರೀಕ್ಷತಿ ಮುಹುರ್ಮುಹುಃ .. 34..
 ಚಿ(ಸಂ)ಕ್ರೀಡತೋಸ್ತಯೋರೇವಂ ಮಹಾಕೈಲಾಸಪರ್ವತೇ .
 ಕಸ್ತಸ್ಯ ವರ್ಣಯೇದುಕ್ತ್ಯಾ ಚಿತ್ರಾ ಲೀಲಾ ಮಹೇಶಿತುಃ .. 35..
 - -

ಶಂಭುಃ ಸುಧಾಸಾಗರಮಧ್ಯಗೋಽಮ್ಬಾಂ
 ಸಮಭ್ಯವರ್ಷತ್ಕರಯಂತ್ರಸೇಚನೈಃ .
 ನಾ ಚಾಲಿಸಂಘೈಃ ಸ್ವಕರಾಗ್ರಸಂಸ್ಥ-
 ಧಾರಾಭಿರಾಚ್ಛಾದಯದೀಶ್ವರಾರ್ಕಂ .. 37..
 ಸಿತಾಸಿತಸುಪಾಟಲೀಪಟಲಕುಂದಮಂದಾರಜ
 ರಜೋದ್ಧತಮರಂದಪಭ್ರಮಣಶೀತಮಂದಾನಿಲೇ .
 ವಸಂತಸಮಯೋಲ್ಲಸದ್ವಿಜದಿನಾಂತಸನ್ನಲ್ಲಿಕಾ-
 ಲತಾಗೃಹನಿಕುಂಜಭೂಪ್ರಥಿತಮಂಚತಲ್ಪೇ ಶಿವಃ .. 38..
 ಮಂಚೇ ಸಿಂಚತಿ ಪುಷ್ಪಸಾರಸಲಿಲೈರ್ದೇವ್ಯಾಸ್ತ ಸನ್ನಲ್ಲಿಕಾ-
 ಸರಭ್ರಮಮಧುವ್ರತಪ್ರಕಟಮೋದಧಾರಾಯುತಂ .
 ಅನಲ್ಲಕುಸುಮೋಚ್ಚಯಪ್ರಥಯಮಾನತಲ್ಪೇಽಮ್ಬಿಕಾ-
 ರಿರಂಸಯತಿ ಕೋಕಿಲಾಮಧುರಕಾಕಲೀನಾಂ ರವೈಃ .. 39..
 ಪರಿಮಲಮಿಲದಾಲೀಪುಲ್ಲಮಲ್ಲಿಕವಲ್ಲಿ-
 ಚಲದನಿಲಕುಲಾಯೋಡ್ಧೀನಪತ್ರಾಂಡಜೈಶ್ಚ .
 ಮಧುರವರಸುಜಾಜೀಮುಲ್ಲಿ ಧಮ್ನಿಲ್ಲಭಲ್ಲಿ-
 ಕೃತಸುಮಶರವಲ್ಲಿಲೀಲಯಾಮಾಸ ಶಂಭುಃ .. 40..
 ಮಲ್ಲಿಕುಡ್ಡಲಜಂ ನಿಚೋಲಮಚಲಾಧೀಶಾಂಗಜಾಂಗೇ ಹರಃ

ಪಶ್ಯನ್ ತದ್ವದನಂ ಮುದಾ ಪುರಹರಃ ಸೀಮಂತ ಸೀಮಾಂತಕಂ .

ನೇತ್ರೈಃ ಸ್ವೈರನಿಮೇಷಕೈಃ ಪ್ರತಿದಿನಂ ಸ್ವೀಚಕ್ರ ಈಶೋ ಹರಃ .. 41..

ತೋಷೋನ್ಮೇಷಮಿಷೇಣ ಸಾ ತ್ರಿಭುವನಾಧೀಶಂ ಜುಷತ್ತಂ ಹೃದಾ .

ಪುಷ್ಪಾಶೇಷವಿಶೇಷಶೋಷಿತಗರಂ ಭೂಷಾಕೃತಾಹೀಶ್ವರಂ .. 42..

.. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ಕೈಲಾಸೇ ಶಂಕರಾಲಯವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಃ ನವಮಾಂಶಃ . ಅಧ್ಯಾಯಃ 4 ಮುನಿವಾಕ್ಯಂ .
ವಾವೃತ್ತಶ್ಲೋಕಾಃ ..

- .. shrIshivarahasyam . sadAshivAkhyah navamAMshaH . adhyAyaH 4 munivAkyam .
vAvRRittashlokaH ..

Notes:

Skanda ಸ್ಕಂದ describes (to Jaigīṣavya ಜೈಗೀಷವ್ಯ) about the Splendor of the Abode of
Śiva ಶಿವ at Kailāsa ಕೈಲಾಸ.

Proofread by Ruma Dewan

——
Skandaproktam Kailase Shankaralayavarnanam

pdf was typeset on July 14, 2024

——
Please send corrections to sanskrit@cheerful.com

